

03. राष्ट्रीय साधन-सह प्रवीण्य छात्रवृत्ति परीक्षा (NMMSE)

शिक्षा मंत्रालय, स्कूल शिक्षा और साक्षरता विभाग भारत सरकार द्वारा प्रतिभाशाली एवं आर्थिक रूप से कमजोर विद्यार्थियों को उच्च शिक्षा के लिए प्रोत्साहित करने हेतु NCERT द्वारा SCERT के माध्यम से सन् 2008 से राष्ट्रीय साधन-सह प्रवीण्य छात्रवृत्ति परीक्षा का आयोजन किया जा रहा है। इस परीक्षा में उत्तीर्ण होने वाले विद्यार्थियों को नवमी से बारहवीं तक की पढ़ाई हेतु प्रतिमाह 1000.00 रु. छात्रवृत्ति प्रदान की जाती है। इस परीक्षा के लिए विज्ञापन सामान्यतः जुलाई माह में जारी किया जाता है तथा परीक्षा जनवरी/फरवरी माह में आयोजित किया जाता है। वर्ष 2025 में यह परीक्षा छत्तीसगढ़ माध्यमिक शिक्षा मण्डल द्वारा आयोजित किया गया।

आवश्यक अर्हता :- 1. इस परीक्षा में **कक्षा आठवीं** में शासकीय विद्यालयों/नगर निगम/नगर पालिका के विद्यालयों/अशासकीय अनुदान प्राप्त विद्यालयों में अध्ययनरत् विद्यार्थी ही भाग ले सकते हैं। केन्द्र शासन द्वारा संचालित विद्यालय/ अशासकीय गैर अनुदान प्राप्त विद्यालयों एवं आवासीय विद्यालयों में अध्ययनरत् विद्यार्थी इस परीक्षा हेतु पात्र नहीं होते हैं।

2. विद्यार्थी के पिता/पालक की वार्षिक आय 03 लाख रूपयें से अधिक नहीं होनी चाहिए। उसे इस आशय का तहसीलदार द्वारा जारी किया गया आय प्रमाण पत्र प्रस्तुत करना अनिवार्य होता है।

3. कक्षा सातवीं की परीक्षा विद्यार्थी न्यूनतम 55 प्रतिशत (अ.ज.जा/अ.जा. के लिए 50 प्रतिशत) अंक से उत्तीर्ण होना अनिवार्य है।

आवेदन प्रक्रिया :- कक्षा आठवीं में अध्ययनरत् विद्यार्थियों को अपना आवेदन पत्र विद्यालय के प्राचार्य के पास जमा करना होता है। छात्र, आवेदन पत्र अपने विद्यालय से या SCERT छ.ग. की वेबसाईट www.scert.cg.gov.in से प्राप्त कर सकते हैं। विद्यार्थियों को प्रवेश पत्र भी अपने विद्यालय के माध्यम से ही प्राप्त होता है। आवेदन पत्र नि:शुल्क होता है।

परीक्षा योजना :- यह परीक्षा राज्य स्तर पर आयोजित की जाती है।

इस परीक्षा में निम्नानुसार दो प्रश्न पत्र होते हैं:-

प्रश्न पत्र क्र.	विवरण	कुल प्रश्न	कुल अंक	कुल समय
1	बौद्धिक योग्यता परीक्षण (MAT)	90	90	120 मिनट
2	(शैक्षिक योग्यता परीक्षण (SAT) ➤ गणित ➤ विज्ञान (भौतिक, रसायन, जीवविज्ञान) ➤ सामाजिक विज्ञान (इतिहास, भूगोल, नागरिक शास्त्र, अर्थशास्त्र)	20 35 35	20 35 35	120 मिनट
	कुल	180	180	

टीप :-

1. प्रश्न बहुविकल्पीय प्रकार के होते हैं। जिसमें प्रत्येक प्रश्न के चार संभावित उत्तर दिये रहते हैं। सही उत्तर पर काला/नीला डाट पेन से OMR Sheet पर प्रविष्टि करनी होती है।
2. ऋणात्मक मूल्यांकन नहीं होता है।
3. छात्र को इस परीक्षा में उत्तीर्ण होने के लिए NCERT द्वारा निर्धारित न्यूनतम अर्हक अंक प्राप्त करना अनिवार्य होता है।

परीक्षा परिणाम :- परीक्षा के परीक्षा परिणाम संबंधित राज्य के SCERT द्वारा जारी किया जाता है। इस परीक्षा में उत्तीर्ण होने के लिए प्रत्येक राज्य का एक निश्चित संख्या निर्धारित है। अर्ह घोषित किये गये विद्यार्थियों में अजजा/अजा/अपिप/दिव्यांग वर्ग के विद्यार्थियों के लिए शासन के नियमानुसार आरक्षण होता है।

छात्रवृत्ति की राशि :- राष्ट्रीय साधन-सह प्रवीण्य छात्रवृत्ति परीक्षा में अंतिम रूप से अर्ह घोषित किये गये विद्यार्थियों को मानव संसाधन विकास मंत्रालय भारत सरकार/NCERT द्वारा निम्नानुसार प्रतिमाह छात्रवृत्ति प्रदान की जाती है :-

1. नवमी से बारहवीं कक्षा तक – 1000 /- प्रतिमाह (वार्षिक 12,000.00 रु.)
2. विद्यार्थी को शासन द्वारा प्रदत्त किसी एक ही छात्रवृत्ति का लाभ मिलता है।

विस्तृत जानकारी :- SCERT रायपुर की वेबसाईट www.scert.cg.gov.in तथा NCERT की वेबसाईट www.ncert.nic.in से जानकारी प्राप्त कर सकते हैं।

The woods are lovely, dark and deep
But I have promises to keep.
And miles to go before I sleep,
And miles to go before I sleep.

- Robert Frost

गहन सघन मनमोहक वन तरु मुझको आज बुलाते हैं,
किन्तु किये जो वादे मैंने, याद मुझे वो आते हैं।
अभी कहा आराम वदा, यह मूक निमंत्रण चलना है,
अरे अभी तो मीलों मुझको, मीलों मुझको चलना है।।

— हरिवंशराय बच्चन